

## نذر صابری: اسلاف کے کاروانِ تحقیق سے بچھڑے ہوئے ایک محقق اور ادیب

عارف نوشانی\*

با کاروانِ حلہ برفتم زیستستان  
با حلہ تیدہ زدل، بافتہ زجان  
با حلہ ای بریشم ترکیب او سخن  
با حلہ ای نگارگر نقش او زبان  
(فرخی سیستانی)

(I)

میں انیس سال کا تھا۔ خانہ فرہنگ ایران، راول پنڈی میں فارسی کا سبق لیتا تھا اور بقول غالب:  
لیتی یہی کر فرت گیا، اور بودھا

والی منزل تھی۔ وہاں میری اُستادوں میں ایک ایرانی خانم، اقدس رضوانی ہوا کرتی تھیں۔ میں ان کا چیلتاشاگر تھا۔ چہیتا اس اعتبار سے کہ سبق اچھی طرح یاد کرتا تھا اور ان کی دی ہوئی مشقیں خوب بنا سنوار کر لکھتا تھا۔ امتحانوں کے نتیجے میں ہمیشہ ممتاز رہتا تھا اور ان کی نظروں میں آگیا تھا۔ استاد شاگرد میں کوئی چنگاری دیکھتے تو اس کی خواہش اور کوشش ہوتی ہے اسے شعلہ جوالہ بنادے۔ خانم رضوانی نے مجھ میں فارسی کا یہ شوق دیکھا تو اپنے شوہر سے ذکر کیا۔ ان کے شوہر بھلاکوں تھے؟ کتب خانہ گنج بخش، مرکز تحقیقات فارسی ایران و پاکستان کے کتاب دار آقاے محمد حسین تسبیحی جو بعد میں ڈاکٹر ہوئے۔ پاکستان میں فارسی کا ذوق رکھنے والا بچھلی نسل کا ہر شخص ڈاکٹر تسبیحی کے نام سے واقف ہی ہے۔ وہ مجھے کتب خانہ گنج بخش لے گئے اور وہاں اپنا معاون رکھ لیا اور یوں جادہ فارسی پر میر اس فرشروع ہوا جو ہنوز ناتمام ہے۔

یہ ۱۹۷۴ء کی بات ہے۔ مرکز تحقیقات فارسی اُس زمانے میں راول پنڈی کی میور وڈ پر کرائے کی ایک کوئی نمبر ۱۸۲ میں ہوا کرتا تھا۔ اب یہ یہڑک راشد منہاس شہید کے نام سے منسوب ہے اور کوئی نمبر ۱۸۳ تا حال وہاں موجود

\* سابق پروفیسر، شعبہ فارسی، گورڈن کالج، راول پنڈی، مقیم اسلام آباد

ہے، لیکن مرکز تحقیقات فارسی ۱۹۷۶ء میں ہی وہاں سے اسلام آباد منتقل ہو گیا تھا اور اب تک سات گھر بدلتے چکا ہے! کتب خانہ گنج بخش، عربی فارسی مخطوطات، مطبوعات اور رسائل جمع کرتا تھا اور یہ ایسے محققوں کی آمد و رفت کی جگہ تھی جو خاص طور پر فارسی کے حوالے سے کلاسیک موضوعات ادب، تاریخ، تذکرہ، قصوف پر کام کرتے تھے۔ سو میرے لیے بہت اچھا موقع نکل آیا کہ یہاں آنے والے ایرانی، پاکستانی اور غیر ملکی دانش وردوں، مصنفوں، خطاطوں، ادیبوں اور شاعروں کو قریب سے دیکھوں۔ بلا مبالغہ یہاں ایسے پچاسیوں لوگوں سے ملاقات ہوئی جو کہکشاں علم وہنر کے روشن ستارے تھے اور اب غروب ہو چکے ہیں۔ میر حسام الدین راشدی، حکیم محمد سعید، محمد عبداللہ چفتائی، حافظ محمد یوسف سدیدی، انور حسین نفیس رفیق، ڈاکٹر احمد حسن دانی، ڈاکٹر راجح غلام سرور، ڈاکٹر محمد باقر اور نہ جانے کون کون وہاں آئے اور میں نے انھیں دیکھ کر اپنے اندر تو اتنا تھی اور فخر کا احساس جذب کیا۔

## (II)

یہ ۱۹۷۵ء کا دن تھا۔ کتب خانہ گنج بخش میں چھوٹی سی جماعت کے ساتھ ایک شخص داخل ہوا جو اس جماعت کے ساتھ ہوتے ہوئے بھی، ان سے الگ تھلک نظر آرہا تھا۔ سادہ لباس، شلوار قیص، سر پر خانے دار رومال، پاؤں میں بلکی پچکلی چپل، اوپنچا قدر، سر اور ڈاڑھی کے بال سفید، آنکھوں میں بلا کی چمک، ہونٹوں پر مسلسل تبسم جو کبھی کبھی کھل کر قیچھے میں تبدیل ہو جاتا۔ یہی نذر صابری (۱۹۲۳ء - ۲۰۱۳ء) تھے۔ اس ملاقات کے بعد ان سے ایسا تعلق خاطر استوار ہوا جو ان کی وفات (۱۱ دسمبر ۲۰۱۳ء) تک نہ ٹوٹا۔ غلط کہہ گیا، ٹوٹا تواب بھی نہیں ہے۔

نذر صابری، جن کا اصل نام ”غلام محمد“، کم لوگوں کو ہی معلوم ہوگا، خطہ پنجاب کی آخری شانی سرحد، دریاۓ کابل اور دریاۓ سندھ کے شامم پر واقع، اپنے دامن میں تاریخ کی کئی کہانیاں سمیئے شہر اٹک میں رہتے تھے۔ آبائی وطن جالندھر تھا۔ والد کام کے سلسلے میں ملتان میں مقیم تھے کہ صابری صاحب وہیں کیمن نومبر ۱۹۲۳ء کو پیدا ہوئے۔ ایک سال بعد خاندان واپس جالندھر چلا گیا۔ صابری صاحب وہیں کھلیے، کوئے، پڑھے، بڑھے۔ بقول ان کے ”۱۹۷۷ء کی قیامت صغیری میں ایک بار پھر بہشت (وطن) کو چھوڑنا پڑا“، مشرقی پنجاب سے آنے والے ہر مہاجر کا پہلا پڑا اولا ہوتا، سو وہ بھی تین ماہ لا ہو رہیں رکے۔ پھر اٹک کو زیب مکان کیا۔ صابری صاحب پہلے کیا کرتے تھے، مجھے نہیں معلوم، لیکن جب مجھ سے ملے تب گورنمنٹ پوسٹ گریجویٹ کالج، اٹک کے کتاب دار تھے۔ میں بھی کتاب دار ہی تھا۔ اس لحاظ سے ہم پیشہ تھے اور کتابوں سے ہماری مشترکہ دل چسپی نہ صرف ہمیں قریب تر لائی، بلکہ اس اشتراک میں وسعت آتی گئی اور ہمارے درمیان مخطوطات شناسی، فہرست نویسی، تدوین مخطوطات اور خطاطی ایسے موضوعات تسلسل سے زیر بحث رہے۔

۱۹۷۵ء کی اس پہلی ملاقات کے بعد بھی ان سے بہت سی ملاقاتیں ہوئیں، کبھی کتب خانہ گنج بخش میں، کبھی خانہ فرنگ ایران راول پنڈی میں۔ میں ایک بار ان سے ملنے، بغیر پیشگوی اطلاع کے، اٹک جا پہنچا۔ یہ ۲۱

رجولائی ۱۹۹۲ء کا دن تھا۔ میں ایران سے گرمیوں کی چھٹیوں میں پاکستان آیا ہوا تھا۔ ایران میں مجھے رسالہ غایہ الامکان تصنیف تاج الدین اشنوی پر کچھ نیا مودا ملا تھا۔ اس رسالے پر صابری صاحب پہلے کام کرچے تھے ۔ مجھے یہ مواد نہیں فراہم کرنا تھا۔ سخت دھوپ میں ان کا گھر تلاش کرتے دو گھنٹے گزر گئے لیکن گھرنہ ملا۔ میں مایوس ہو کر واپس اسلام آباد جاتی رہا تھا کہ ایک خضرصورت نے ان کے گھر کا صحیح پیتا تباہی۔ مجھے اچاک اپنے سامنے دیکھ کر خوشی اور حیرت سے صابری صاحب کا اوپر کا سانس اوپر اور نیچے کا سانس نیچہ رہ گیا۔

## (III)

صابری صاحب کو مجھ سے بہت اُنس تھا، میں خود ستائی سے بچنے کے لیے احتیاطاً لفظ ”اُنس“ استعمال کر رہا ہوں، درحقیقت یہ اُنس سے آگے کی کوئی منزل تھی جس کی نشان دہی نہ صرف ان کے میرے نام خطوط سے ہوتی ہے بلکہ اپنے مرض الموت میں ان کا نیم بے ہوشی میں ”عارف نوشہ“ پکارنا بجاے خود اس بات کی دلیل ہے کہ میں ان کے لاشعور میں بھی موجود تھا۔

صابری صاحب کی ولادت ۱۹۲۳ء کی اور میری ۱۹۵۵ء کی ہے۔ اس حساب سے وہ مجھ سے ۳۲ برس بڑے ہوتے ہیں۔ لیکن یہ ان کی بزرگی کا کمال تھا کہ عمر کے اس تفاوت کے باوجود مجھے کبھی گھردی کا احساس نہ دلایا بلکہ المامیری ”سیداتِ نسبی“ کو ساری عمر میری تکبریم کا وجہ جوان بنائے رکھا۔ حالاں کہ میں ذاتی طور پر حسب و نسب کو انسان کی ذاتی خوبیوں سے برتر نہیں سمجھتا۔ میرے نزد یک فقط اعلیٰ نسبی کوئی وجہ فضیلت نہیں ہے جب تک ذاتی مکرمت اور اخلاق عالیہ نہ ہو۔ صابری صاحب کے دادا، ہمارے خاندان یعنی نوشہ بھی سلسلے میں مرید تھے، لیکن میں نے اس نسبت کو کبھی باہمی تعقیب میں لانے کی کبھی کوشش نہیں کی۔

ہمارے تعلق کے شجر کی آبیاری، نصف ملاقاتوں یعنی مکتب نگاری کے ذریعے زیادہ ہوئی اور اس پر بُرگ و بار بھی اس خط کتابت سے ہی لگے۔ کبھی کبھی ایسا بھی ہوا کہ صابری صاحب کے کسی خط کا بروقت جواب نہ دیا اور نہ ہی خط لکھ کر ان کا حال پوچھا تو وہ بہت محبت بھرا گلکر کرتے اور اپنی محبت کا اس فور سے یقین دلاتے کہ مجھے شرمندہ ہونا پڑتا:

ای یا رمہر بانم بر تو سلام بادا!

کبھی آپ نے سوچا تو ہو گا کہ باضابطہ رسالہ باز کیا ہوا؟ فروری کے بعد نہ کبھی آیا اور مارچ کے بعد نہ کبھی خط لکھا۔ کاش کبھی آپ نے لکھ کر پوچھا ہوتا، مگر ایک جانب سے خط نہ آنے سے آپ کو کیا کی محسوس ہوئی ہو گی؟ خدا آپ کے احباب میں شب و روز اضافہ کرے۔ میں آپ کے پاس آتا رہا ہوں، اپنی ضرورتوں کے تحت آتا رہا ہوں۔ ذوق و طلب کے ہاتھوں مجبور ہو جاتا تھا؛ آ جاتا تھا، کسی پر احسان تو نہ ہوتا تھا کہ وہ مجھے یاد کرتا۔ میرے نہ ملنے سے خدا نہ کرے کہ آپ کوئی کی محسوس کریں۔ البتہ مجھے شدت سے کی محسوس ہو رہی ہے، لہذا خط لکھ رہا ہوں اور آپ سے جواب کا امیدوار ہوں ۔

### میری خاموشی انھیں بہت کھلتی تھی:

آپ کا ایک خط ۱۳ مارچ ۱۹۹۸ء کو صول ہوا تھا، جس کا جواب ۶ جنوری ۱۹۹۷ء، یعنی اگلے سال دیا گیا۔ اب آپ بھی شاید اس کا جواب اگلے سال ہی دیں گے، کیوں کہ جواب آں غزل تو اسی صورت میں ہی ہو سکتا ہے۔ آخر آپ کہاں ہیں؟ کس دلدل میں پھنس گئے ہیں؟ کس صحرائیں گم ہو گئے ہیں اور یہ گم ہونے کا کون سا انداز ہے؟ اس سے آپ کو کوئی فائدہ پہنچ رہا ہو تو ضرور اس صورت حال کو تامر کریں گا۔ وگرنہ ادھر آپ کی خوش نقصان کر رہی ہے۔ مجھے اس سے کوئی فائدہ نہیں ہو رہا۔ آپ کے جواب آنے پر بات آگے بڑھے گی۔ فی الحال یہیں پر ختم کرتا ہوں۔<sup>۵</sup>

صابری صاحب سے علمی معاملات پر اختلافات بھی ہوتے رہتے تھے۔ یوں تو اکثر دوستیاں ذاتی معاملات پر اختلاف سے بگڑتی ہیں، لیکن میرا تجربہ رہا ہے کہ علمی معاملات پر اختلاف بھی دوستوں کے درمیان رنجش ضرور پیدا کرتا ہے۔ یہ اپنے اپنے ظرف کی بات ہے کہ اس علمی اختلاف کو کس حد تک برداشت کر کے تعاقات کو جمال رکھا جاتا ہے۔ یہ ۱۹۸۹ء کی بات ہے میں نے عالم گیری عبد میں، انکے ایک کاتب اور مخطوط نویس نصر اللہ بن عبدالسلام بھیروی (ولادت: ۱۴۰۷ھ/ ۱۹۸۷ء یا ۱۴۲۵ھ/ ۱۹۰۵ء) پر ایک تعارفی مقالہ لکھا اور شائع کروایا۔ یہ مقالہ کسی وجہ سے صابری صاحب کی نظر سے نہ گزرا ہو گا۔ ۱۹۹۸ء میں انھوں نے المراافقی شرح اسماء المشکوہ شائع کی<sup>۶</sup> تو اتفاق سے اس کا مصنف بھی نصر اللہ بن عبدالسلام انکی تھا اور زمانہ بھی وہی تھا۔ نام اور زمانے کی اس مماثلت نے میری توجہ حاصل کی اور میں نے اسی موضوع پر ایک اور مقالہ لکھ کر شائع کروایا<sup>۷</sup> اور صابری صاحب کو بھی دھایا۔ میرا موقف یہ تھا کہ میرے پیش نظر جس نصر اللہ بن عبدالسلام کے کتابت کردہ مخطوطات ہیں، وہی المراافقہ کا مصنف بھی ہے لیکن صابری صاحب کو اس سے شذوذ سے اختلاف تھا۔ اس موضوع پر ان سے طویل عرصے تک خط کتابت چلتی رہی۔ اختلاف رائے جب طویل پکڑ گیا اور ہم دونوں اپنے اپنے موقف پر قائم رہے تو شکر رنجی پیدا ہو گئی اور کچھ عرصے تک مراسلت موقوف رہی۔ وہ بھانپ گئے کہ میں ناراض ہوں۔ آخر انھوں نے اپنی بزرگ منشی کا ثبوت دیا اور ایک خط میں صرف یہ مصروف لکھ کر معاملہ ختم کر دیا:

بیا کہ ما سپر انداختیم، گر جنگ است<sup>۸</sup>

اب یاد نہیں پڑتا کہ ان سے آخری رو برو ملاقات کب ہوئی؟ لیکن خط کتابت کا سلسلہ ۲۰۱۰ء تک قائم رہا۔ ۱۷ ار فروری ۲۰۱۱ء کوان کے اپنے ہاتھ سے لکھا ہوا آخری خط آیا۔ ان دونوں وہ خرماں کے ایک صوفی، شیخ زین الدین ابو بکر محمد خوافی (۷۵۷-۸۳۸ھ) کی فارسی کتاب منهج الرشاد لدفع العباد پر کام کر رہے تھے اور مجھ سے مسلسل رابطے میں تھے۔ صابری صاحب کے منهج الرشاد پر کام کی بیانات مکھڈ والے نسخے پر تھی۔ میں نے انھیں نہ صرف منهج الرشاد کا وہ متن مہیا کیا جو نجیب مایل ہروی نے اپنی کتاب این برگ بائے پیر میں تہران ۲۰۰۲ء سے شائع کیا تھا بلکہ استنبول سے منهج الرشاد کے ایک اور قلمی نسخے کا عکس بھی مگلوادیا۔ صابری صاحب نے منهج کا جو متن کمپوز کروا یا

تھا، وہ مجھے بھیجا۔ میں نے اس کی پروف ریڈنگ کر دی اور املا کے سلسلے میں کچھ تجویز بھی دیں۔ صابری صاحب کی خواہش تھی کہ میں اس پر مقدمہ لکھوں۔ میری تجویز تھی کہ ڈاکٹر معین نظامی صاحب کے رشات قلم سے بھی ایک تقریباً اس ایڈیشن پر لے لی جائے کہ فارسی اور تصوف کے حوالے سے وہ اس کتاب کی اہمیت اچھے اسلوب میں بیان کر سکیں گے۔ وہ اپنے آخری خط میں لکھتے ہیں:

منہج الرشاد کی پروف ریڈنگ کا کام آج تخت ہوا تو آپ کو خط لکھنے بیٹھ گیا ہوں۔ آپ اس پر کسی نام سے، عنوان سے،  
حرف او لین لکھیں گے اور آپ ہی لکھیں گے۔ میں نے محسوس کیا ہے کہ یہ کتاب اور اس کا مصنف آپ کے مقابلے کے  
زمان و مکان میں ہے اور آپ کے پاس پہلے سے کافی مواد اس نئی پر موجود ہے۔ ڈاکٹر معین نظامی سے میری رسم و راہ نہیں۔  
اگر آپ ضروری خیال کرتے ہیں تو فلیپ لکھوں گے۔ آپ سے بے تکلفی ہے، دیرینہ وستی ہے، سو آپ ہی حرفاً چند [کذما] ۔  
حرفے چند [لکھیں گے۔ کیا اس کے لیے آخری پرنٹ کی فوٹو سٹیٹ کا پی ضروری ہوگی۔]

ایک طرح سے میرے اور صابری صاحب کے درمیان ان باتوں پر اتفاق رائے ہو چکا تھا۔ لیکن بعد میں صابری صاحب کی طرف سے یک سرخاموشی ہو گئی، نہ خط، نہ فون۔ تا آنکہ ایک روز معلوم ہوا منہج الرشاد تو چھپ چکی ہے۔ فطری طور پر مجھے یہ کتاب سب سے پہلے دیکھنے کا اشتیاق بلکہ بے تابی تھی، لیکن صابری صاحب نہ نہیں بھیج رہے تھے۔ وجہ نامعلوم! آخر صابری صاحب کے ایک محب خاص ڈاکٹر ارشد محمد ناشاد سے منہج کا نسخہ حاصل ہوا تو یقین مانے کئی لحاظ سے بہت مایوسی ہوئی۔ منہج پر کام کرنے کی وہ آرزو، جو صابری صاحب کے دل میں ۱۹۶۸ء سے چل رہی تھی اور وہ اسے ایک شاہ کار بنا کر پیش کرنا چاہتے تھے، چوالیں سال بعد، ۲۰۱۲ء میں جب یہ کتاب منظر عام پر آئی تو بقول

شاعر:

بڑا شور سُنْتَنَتْ تھے پہلو میں دل کا

جو چیر اتواک قطرہ خون نہ لکلا

یہ نہ وہ منہج الرشاد تھی جو صابری صاحب کی ”چہل سال عمر عزیز“، کا خواب تھا اور نہ میرے مشوروں کی عملی تعبیر۔ میرے دیباچے کو تو چھوڑ یہ جسے لکھوانے کا اصرار خود صابری صاحب ہی کو تھا اور معین نظامی صاحب کی مجوزہ تقریظ بھی دور کی بات ہے، میں نے ان سے عرض کیا تھا کہ کتاب کا املا رائج یا انی املا کے مطابق، نون اعلان اور یا مے معروف کے ساتھ رکھیے، لیکن جب کتاب چھپ کر آئی تو اس میں نون غائب اور یا مے مجھوں کا بے دریغ استعمال تھا، بعض جگہوں پر تو بالکل نامناسب لگا جیسے: اصطلاحات علیے، صناعات معیشے [کذا] [ص ۷۱]، کتاب میں نہ اشارہ یہ تھا نہ خون کے اختلاف کی نشان دہی، حالاں کہ نہ نہ ہمدرد (کراچی) وہ خود حاصل کر چکے تھے اور نہیں اتنا بول میں نے انھیں مہیا کیا تھا۔ ان سب چیزوں کو نظر انداز کر کے، صابری صاحب نے خود ہی ایک ہلکا ہلکا مقدمہ لکھا اور گویا چوالیں سالوں سے اپنے سر پر لیا ایک قرض چکا دیا! مقدمے میں کتابت کی پے در پے غلطیاں، ہیں سو ہیں، خود نفس مضمون اور قرائت متن کے

بھی مسائل ہیں، لیکن اب ان کا ذکر کر کے صابری صاحب کی روح کو تڑپا نہیں چاہتا۔ یہ ضرور کہوں گا کہ اس اشاعت سے بہتر تعلمنہج الرشاد کے نئے مکھڈ کا صرف عکس شائع کر دیا جاتا تو محققین کے ہاں زیادہ توجہ حاصل کرتا۔ کیوں کہ یہ نئے، مصنف کے حین حیات ۸۳۸ھ میں مصنف کے دلن ہرات میں کتابت ہوا ہے اور دستیاب نہیں میں اقدم الکتابت ہے۔

خیر، منہج الرشاد کی اشاعت کے بعد صابری صاحب سے کوئی رابطہ نہ ہوا کہ ان سے پوچھتا ایسا سب کچھ کیوں ہوا؟ ۲۰۱۲ء کو ان کی طرف سے ٹائپ شدہ ایک دعوت نامہ عام بھیجا گیا جس میں ۱۱ مارچ کو انک میں اس کتاب کی تقریب رونمایی میں شرکت کی دعوت دی گئی تھی، لیکن میں نہیں گیا۔

نومبر ۲۰۱۳ء کے آخری ہفتے میں انک سے میری ایک پرانی جان بیچان والی، فارسی کی طالبہ تنظیم اختر کافون آیا کہ ”بابا جی“ (نذر صابری) یہاں اور نقاہت اور کمزوری کے باعث چپ ہو گئے ہیں، کبھی کبھی بولتے ہیں تو ”عارف نوشادی“ کہتے ہیں۔ میرا فون نمبر ان کے گھروں کو مہیا کیا گیا کہ مجھ سے فون پر بات کروادیں لیکن بعد میں وہ بالکل ہی خاموش ہو گئے۔ آخری دنوں میں تو کاغذ اور دیوار پر لکھ کربات کرتے تھے۔ تنظیم اختر کے اس پیغام سے میں سینے فگار ہوا اور صابری صاحب سے پرانی محبت دل میں جاگ اٹھی۔ ابھی انک جا کر صابری صاحب کو دیکھنے کے لیے آج، کل، کر رہا تھا کہ ۱۱ دسمبر کو تنظیم اختر کا دوبارہ فون آیا: آج علی لصع ببابا جی چلے گئے! عین سکوت کے عالم میں ان کی زبان پر ”عارف نوشادی“ نام جاری ہونا، اُس محبت کی دلیل ہے جو ان کے نہایت خاتمه دل اور شعور کے کسی مخفی گوشے میں سالوں سے صرف میرے لیے مختص تھی۔ اب ایک خلاش عمر بھر رہے گی، کاش ”بابا جی“ سے ۱۱ دسمبر سے پہلے ایک بار مل لیا ہوتا۔

(IV)

#### صابری صاحب کے خطوط کا خزانہ

ہمارے درمیان سینتیں سال تک مراسلت رہی۔ میرے ذخیرہ خطوط میں صابری صاحب کا پہلا دست یاب خط ۱۲/ اکتوبر ۱۹۷۵ء کا لکھا ہوا اُس دور کا ہے جب انک، کیمبل پور کھلاتا تھا۔ انہوں نے مجھے آخری خط ۲۰۱۲ء کو بھیجا۔ اگرچہ یہ خط نہیں بلکہ ایک ٹائپ شدہ دعوت نامہ ہے لیکن ان کے ساتھ مراسلت کے سلسلے کی آخری کڑی یہی ہے۔ پہلے ای میل انسانی زندگی میں نمودار ہوا تو کاغذی خطوں کی جگہ بر قی اور مجازی فضائیں لکھنے خوط نے لے لی۔ چند سال بعد، جب سے موبائل فون اور اس کے متعلق انسانی زندگی میں داخل ہوئے ہیں، رہی ہی کاغذی مراسلت بھی دم توڑ رہی ہے۔ یہی افتاد میری اور صابری صاحب کے ماہین مراسلت پر بھی پڑی۔ وہ ای میل کی بُعدت سے تو پچھے رہے لیکن موبائل فون سے نہ نجح پائے۔ آخری سالوں میں بذریعہ کاغذ رابطہ کم ہو گیا تھا اور صابری صاحب کے ایک عقیدت مندرجہ ذیل افضل علی خان صاحب کی وساطت سے کبھی کبھار موبائل فون پر رابطہ ہو جاتا تھا۔

میرے ذخیرہ خطوط میں صابری صاحب کے کل چھینوے خطوط محفوظ ہیں۔ اگر ان خطوط کے ورود کی زمانی ترتیب اور تعداد کا خاکہ تیار کیا جائے تو سال بہ سال اس طرح بنتا ہے۔

[۲-۱۹۷۵: خطوط شمارہ ۲:]

[۳-۱۹۸۱: خطوط شمارہ ۳:]

[۴-۱۹۸۲: خط شمارہ ۴:]

[۵-۱۹۸۳: خطوط شمارہ ۵:]

[۶-۱۹۸۴: خطوط شمارہ ۶:]

[۷-۱۹۸۵: خطوط شمارہ ۷:]

[۸-۱۹۸۶: خطوط شمارہ ۸:]

[۹-۱۹۸۷: خطوط شمارہ ۹:]

[۱۰-۱۹۸۸: خطوط شمارہ ۱۰:]

[۱۱-۱۹۸۹: خطوط شمارہ ۱۱:]

[۱۲-۱۹۹۰: خطوط شمارہ ۱۲:]

[۱۳-۱۹۹۱: خطوط شمارہ ۱۳:]

[۱۴-۱۹۹۱: خطوط شمارہ ۱۴:]

[۱۵-۱۹۹۲: خط شمارہ ۱۵:]

[۱۶-۱۹۹۶: خطوط شمارہ ۱۶:]

[۱۷-۱۹۹۷: خطوط شمارہ ۱۷:]

[۱۸-۱۹۹۸: خطوط شمارہ ۱۸:]

[۱۹-۱۹۹۹: خطوط شمارہ ۱۹:]

[۲۰-۲۰۰۰: خطوط شمارہ ۲۰:]

[۲۱-۲۰۰۱: خطوط شمارہ ۲۱:]

[۲۲-۲۰۰۲: خطوط شمارہ ۲۲:]

[۲۳-۲۰۰۸: خط شمارہ ۲۳:]

[۲۴-۲۰۰۹: خطوط شمارہ ۲۴:]

[۲۵-۲۰۱۰: خطوط شمارہ ۲۵:]

[۲۶-۲۰۱۱: خط شمارہ ۲۶:]

[۲۷-۲۰۱۲: خط شمارہ ۲۷:]

جیسا کہ دیکھا جاسکتا ہے، درمیان میں بعض سال خالی پڑے (اچھا نہیں لگ رہا یہ لفظ۔ گزرے، یا رہے ہو سکتا ہے) ہیں اور طویل و قفقیں۔ اس کے باوجود ایک رابط تھا جوٹا نہیں تھا، حتیٰ کہ ان سالوں میں، جب میں حصول تعلیم کے لیے ایران چلا گیا تھا (۱۹۸۹ء۔ ۱۹۹۳ء)، وہاں بھی صابری صاحب کے کئی خط پہنچتے رہے اور انہوں نے مجھے اپنی محبت کے حصار میں داخل رکھا۔ (حصار میں رکھا ہی کافی ہے۔)

صابری صاحب کے خطوط کے بنیادی مطالب اور مضامین، مخطوطات شناسی، تدوین مخطوطات اور اپنے زیر تدوین کتب کے مصنفوں اور مصنفات کے گرد گھومتے ہیں۔ یہ خشک موضوعات، عام لوگوں کی دل چسپی کے نہیں ہیں۔ لیکن صابری صاحب کے اسلوب نشر اور زبان و بیان کی لاطافت نے اس خشک مضمون کو بھی دل چسپ بنا دیا ہے اور یہ سب ثقیل اور ادق بتیں وہ ایک بہاؤ میں اس طرح کہہ گئے ہیں کہ پڑھنے والا لطف لیتا ہے۔ میں ان کے اسلوب بیان کا ہمیشہ سے مذاح رہا ہوں۔ ان کی وفات کے بعد ایک بار میں نے ان کے تمام خطوط کو حرف بہر فڑھا تو ایسا لگا جیسے صابری صاحب سامنے بیٹھے مجھ سے بتیں کر رہے ہیں۔ ہم کلامی کا یہ احساس محض تصور جاناں کا مجرز نہیں تھا بلکہ صابری صاحب کے ہلکے چھلکے، سہل ممتنع اسلوب نشر کا کمال ہے۔

۲۱ رمضان المبارک ۱۴۲۶ھ کا دن تھا، گرمیوں کے روزے تھے۔ یقیناً صابری صاحب کو روزہ لگا ہو گا، بلد یہ اٹک کی

مسجد کو گوشہ ریغ عافیت سمجھا۔ قلم کاغذ جیب ہی میں رکھتے تھے۔ مجھے خط لکھنے بیٹھے گئے۔ اسلوب دیکھیے:

کتنا بار یک لکھ رہا ہوں۔ مسجد میں بیٹھ کر لکھ رہا ہوں۔ روزہ کے ساتھ ہوں۔ قلم روائی نہیں ہوتا۔ تحکم گیا ہوں بلکہ اُک گیا ہوں۔ تحریر میں غلطگی کہاں سے آئے؟ آپ بھی پڑھتے پڑھتے اکتا جائیں گے۔ تحریر کیا ہے؟ صحراء سفر ہے، قدم روائی نہیں ہو رہا۔ ہر چند اقبال کا ترانہ ”منزلِ ماڈرنیست“ گارہا ہوں؛ دل کو سمجھا رہا ہوں۔ اتنا اڑیں قلم کبھی نہ ہوا تھا۔ شاید وہ آپ سے ناراض ہے اور کمال بے دلی سے چل رہا ہے۔ مگر وہ مجھے تکلیف کیوں دے رہا ہے۔۔۔ میرا قلم روسیا ہے مگر جو کچھ اس سے پکر رہا ہے یہ شبم کی طرح پوٹر اور ستارے کی طرح روشن ہے یا یوں کہیے کہ شدیز ہے جس پر خرد پر دیز سوار ہے۔ چلو شیریں کو بھی سوار کر لیں۔ ॥

صابری صاحب کو شعر و شاعری کا ذوق طالب علمی کے زمانے سے تھا۔ انہیں سال کی عمر (۱۹۴۲ء) میں انہوں نے مثنوی معاراج نامہ کہہ ڈالی تھی۔ ۱۵۶ اشعاروں کی اس اردو مثنوی میں انہوں نے بڑی مہارت سے اپنے پیچاں سے اوپر فارسی اشعار بھی داخل کر دیے ہیں۔ نظامی، خسر و اور جامی کو وہ اُسی دور میں پڑھ چکے تھے اور وہ اپنے فارسی کلام میں زور بیان کو نجی استادوں کا فیض سمجھتے ہیں۔ بنیادی یا ابتدائی طور پر وہ شاعر تھے لیکن ان کا پیشہ۔ کتاب داری۔ انھیں تصنیف و تحقیق کی طرف لے آیا۔ وہ جرنیلی سڑک سے ہٹ کر واقع، اٹک شہر میں رہتے تھے جو اپنی تاریخی اہمیت کے باوجود، کوئی بڑا علمی مرکز نہیں ہے۔ لے دے کر وہاں گورنمنٹ کالج کا کتب خانہ ہے جو صابری صاحب کا ہی پروردہ ہے۔ ایسے ماحول میں رہ کر ان کو تحقیق اور مطالعہ کے ایسے ایسے موضوعات سوچتے رہے کہ شہروں میں واقع دانش گاہوں اور تحقیقی اداروں سے

وابستہ پروفیسر ویل اور ریسرچ اسکالروں کے سر سے گزر جائیں۔ اگر میں یہ کہوں کہ ان کا میدان تحقیق پنجاب کے انک سے لے کر ایرانی آذربایجان کے اشیتک پھیلا ہوا تھا تو بے جانہ ہو گا۔ وہ بلند نظر دانش ور تھے اور ان کا مطالعہ، بہت وسیع تھا۔ نئی تحقیق کتابوں کی ٹوہ میں رہتے اور مجھ سے بھی سوال کرتے رہتے تھے۔ اپنے ایک خط میں، ایک ہی سانس میں کس کس پرانی کتاب کا ذکر کر گئے ہیں اور کیا کیا سوالات اٹھائے ہیں، ملاحظہ کیجیے:

آپ نے مجتبی مائل ہروی صاحب کے حوالے سے ذکر کیا تھا کہ اشتوی کافاری کلام بھی دریافت ہوا ہے۔ سعید نقیبی کی کتاب تاریخ نظم و نشر در ایران کے صفحہ ۵۰۷ پر ان کے آثار علمیہ میں ایک کتاب تاج نامہ کا بھی ذکر آیا ہے، مگر میں اس عبارت کو اچھی طرح سمجھنیں سکتا۔ آپ از راہ کرم اس کو ایک نظر دیکھیں گا۔ کیا پیشہ کی کتاب ہے یا ظلم کی؟ اگر ظلم کی ہے تو مجتبی صاحب کے دام تحقیق و تلاش میں بھی آئی ہو گی۔ پوری تحقیق مطلوب ہے۔ جیسا کہ میں نے گزارش کی تھی جو سخن مجتبی صاحب نے نوٹ کرا کے روایت کیا ہے، وہ الذریعہ الی تصانیف الشیعہ کے مطابق محروم ۷۰۰ھ کا مکتوب ہے اور اس کا شمار ۹۰۲ھ ہے۔ یہ معلوم کرنا باقی ہے کہ کیا اس پر کوئی ترقیت نہیں اور ایسی کوئی عبارت درج نہیں، جس سے کتاب یا مصنف کے بارے میں کچھ معلومات حاصل ہو رہی ہوں۔ ۹۰۵ نمبر کا نسخہ درکار نہیں۔ اگر اس نسخے کے دو ایک مقامات کی عبارتوں کی صورت نویسی یا عکس مل سکے تو کافی ہو گا۔ ان عبارتوں میں اضطراب ہے اور وہ ہیں:

أ-اين مجموعه را غایۃ الامکان فی درایۃ الزمان (بيان توحید سے قبل)

آلبر دست ساقی ازل ازال لِ جمال او شریعتی فرسست (فصل فی بيان مكان)

آل-نیشاپور نزدیک است و بغداد دور (فصل فی بيان مكان)

ترجمہ عوارف المعرف، اشتوی کی پنج پرسش و پاسخ اصلًا عربی میں تھی۔ اس کا فارسی ترجمہ شیخ عبدالسلام کاموی [درست: کاموی] کے ایک مرید نے کیا تھا اور وہی اب موجود ہے۔ اسی مرید نے عوارف المعرف کا بھی فارسی ترجمہ کیا ہے۔ (فهرست رضوی: جلد ۳: ص ۲۲) یہ عبدالسلام کاموی (ہندا) کون ہیں؟ اور ان کا مرید (ترجمان عوارف) کون ہے؟ شد الا زار میں ایک فاضل ظہیر الدین عبد الرحمن بن علی بن بخش نام کا آیا ہے۔ اس نے عوارف کافری ترجمہ کیا تھا۔ اس کی تاریخ وفات ۱۶۷ھ ہے۔ اسی کتاب میں ایک اور صاحب شیخ صدر الدین حنید بن فضل اللہ بن عبد الرحمن م ۱۶۷ھ ہیں۔ انہوں نے ذیل المعرف فی ترجمۃ العوارف کے نام سے ایک کتاب یادگار چھوڑی تھی۔ خدا کرے کہ آپ کا زیر نظر ترجمہ ان میں سے کسی ایک کا ہو۔ چند سال ہوئے ہرات کے کسی فاضل ناشر نے تحقیقات خواجه پارسا شائع کی تھی۔ اس کو دیلی کے کسی پریس نے طبع کیا تھا۔ استاد میل اللہ علیمی کو ضرور اس کا علم ہو گا۔ ہاں تو ان کی تاریخ ہرات کا بھی پتا کیجیے ۱۲۔

اس سے اگلے خط میں نام و را یاری تحقیق سعید نقیبی ۱۸۹۵ء سے مکمل ہے:

میں یہاں سعید نقیبی مرحوم کی عبارت نقل کرتا ہوں: ”آثاری ازو مانده از آن جملہ کتاب غایۃ الامکان فی درایۃ الزمان در مزارات ہرات و تاج نامہ در تصوف، و شعر نیزمی سرو دھاست۔“ (تاریخ نظم و نشر در ایران و در زبان

فارسی تاپیان قرن دہم بھری (بیس ۵۰) سے سابقہ خط میں جو عبارت اشارہ خلل پیدا کرتی بتائی گئی تھی، وہ ”در مزارات ہرات“ تھی۔ اس کا یہاں سیاق و سبق سے کیا تعلق ہے اور اگر یہاں نہ ہوتی تو کیا فرق پڑتا؟ اسے دیکھ کر صاف یہ معلوم ہوتا ہے کہ سعید مرحوم کو اس کتاب کے مندرجات اور موضوع کا علم نہ تھا۔ حالانکہ عنوان خود حقیقت کر بتا رہا تھا کہ کتاب مسئلہ زمان و مکان پر ہے اور وہ لکھر ہے ہیں کہ مزارات ہرات کے بارہ میں ہے۔۔۔ اب آپ کا کمال دیکھنا ہے کہ سعید غصیٰ کی کوالت کیوں کر کرتے ہیں؟<sup>۱۳</sup>

زمان و مکان کے موضوع پر ایک قدیم رسالے غایۃ الامکان فی معرفۃ الزمان و المکان کو اس کے اصل مصنف تاج الدین محمود اشنوی کے نام سے چھاپنے میں اولیٰ اور فضیلۃ انھی کو حاصل رہی۔ بعد میں پروفیسر نذیر احمد (علی گڑھ مسلم یونیورسٹی) اور نجیب مائل ہروی (افغان) جیسے محققوں نے اسی کی تایید کی اور اس رسالے کے غلط انتساب (بعین القنات ہمدانی) کی آوازیں صابری صاحب کے بلند آہنگ تحقیق میں دب کر رہ گئیں<sup>۱۴</sup>۔ مائل ہروی نے صابری صاحب کی کاوش کی تحسین یوں کی ہے:

بدین وسیله مجدداً یاد آور می شوم کہ فضل تقدیم در عرضہ کردن غایۃ الامکان، از آن محقق دانشی آقای نذر صابری است کہ برای نخستین بار، آن رسالہ را به نام مؤلف حقیقی آن، یعنی تاج الدین اشنوی بہ چاپ رسانیده اند و بم مقدمہ ای محققانہ برآن نوشتہ اند کہ نہ تنہ از تحقیقات و تتبعات گستردہ ایشان پیرامون تصوف و عرفان اسلامی حکایت دارد، بل کتاب شناسان و محققان، و نیز من بنده را مستفیض و بہرہ مند گردانیده است<sup>۱۵</sup>۔

یعنی: میں ایک بار پھر یہ کہتا ہوں کہ غایۃ الامکان کی اشاعت کا ہر اداش و رحمت جناب نذر صابری کے سر پر ہے، جنہوں نے پہلی بار، یہ رسالہ اس کے اصل مصنف یعنی تاج الدین اشنوی کے نام سے شائع کیا اور اس پر ایک محققانہ مقدمہ لکھا، جو نہ صرف صابری صاحب کے تصوف اور اسلامی عرفان پر وسیع مطالعات اور تحقیقات کا مظہر ہے، بلکہ کتاب شناسوں، محققوں اور مجھ جیسوں کو بھی مستفیض اور بہرہ مند کرتا ہے۔

زمان و مکان کے موضوع پر لکھنے والوں میں سے، چھٹی صدی بھری کے ایک اور مصنف شمس الدین ابوثابت محمد بن عبد الملک دیلمی کے حالات اور اس کی کتابوں کی جگہ نے صابری صاحب کا ذہن کئی سال تک مشغول رکھا اور میرے نام خطوط میں وہ اس موضوع کا سنجیدگی سے تعاقب کرتے رہے۔ آخر جب میں نے تہران سے دیلمی کے بعض رسائل کی نقل لا کر انھیں مہیا کر دی تو بہت خوش وقت ہوئے۔ مجھے بتائیے اٹک کیا، بڑھ صیر کے جانے مانے علیٰ مرائز میں بھی بیٹھ کر دیلمی کے بارے میں کام کرنے کا سوچنا کسی اور کے بس کی بات ہو سکتا ہے؟ یہ ذوق صابری صاحب ہی کا تھا۔

جبیسا کہ لکھ چکا ہوں، صابری صاحب کو منظوظات سے خاص شغف تھا۔ ضلع اٹک میں دریائے سندھ کے کنارے واقع ایک دور افتادہ بستی مکھڈ میں ایک چشتی بزرگ مولانا محمد علی مکھڈی (۱۱۶۲ھ - ۱۷۵۳ء) اور ان

کے اختلاف نے مخطوطات جمع کیے ہیں۔ صابری صاحب نے ۱۹۲۶ء میں وہاں تو اتر سے جانا شروع کیا اور ان مخطوطات کی فہرست ایک مخصوص جسٹر میں تیار کی جو مکھڈ میں دستیاب ہے۔ بعد میں انہوں نے مختصر فہرست مخطوطات فارسی کتب خانہ مولانا محمد علی مکھڈی مجلس نوادرات علمیہ، اٹک سے ۱۹۷۳ء میں شائع کی۔ مکھڈ آمد و رفت اور وہاں مخطوطات کی بازیافت نے آگے گل کران پر تحقیق کے کئی دروازے کھولے۔ وہیں انہیں شیخ زین الدین ابو بکر خوانی کے رسالہ منہج الرشاد لنفع العباد، کافی نسخہ ملا جسے ایک نظر میں ہی دیکھ کر فیصلہ کر لیا کہ اس کا تنقیدی متن شائع ہونا چاہیے۔ یہ ان کی بانی نظری کی دلیل ہے۔ یہ الگ بات ہے کہ ان کی طرف سے یہ متن چھپتے چھپتے، نجیب مائل ہروی نے ایران سے اسے شائع کر دیا تھا۔ یہ بھی حسن اتفاق ہے کہ مشہد میں نجیب مائل ہروی اور اٹک میں نذر صابری صاحب کی علمی دل چسپیاں یکساں نوعیت کی رہی ہیں اور دونوں کے کاموں میں کچھ نہ کچھ اشتراک ضرور پایا جاتا ہے۔

صابری صاحب ایک اچھے محقق کی طرح، اپنی کتب شائع کرنے کے بعد بھی ان کو بہتر بنانے کی فکر میں رہتے تھے۔ چنان چہ غایہ الامکان شائع کرنے کے بعد، وہ اس کے دیگر قسمی نسخوں کو تلاش کرتے رہے۔ جب انہیں معلوم ہوا کہ مشہد میں بھی ایک نسخہ ہے تو اسے معملاً کے لیے بہت جتنی کیے۔ آخر نسخے کی نقل یعنی میں کامیاب ہو ہی گئے۔ یہ الگ بات ہے کہ غایہ الامکان کا نظر ثانی شدہ ایڈیشن وہندہ نکال سکے۔

## (V)

خطوط، مکتوب نگار کی شخصیت اور باطن کا آئینہ دار ہوتے ہیں۔ جو لوگ صابری صاحب سے نہیں ملے اور انہیں نہیں جانتے، وہ ان کے خطوط سے ان کے مزاج اور افتادہ طبع کا کچھ اندازہ لگا سکتے ہیں۔ میں نے ان سے بارہ ملا ہوں اور ان کا مکتوب الیہ بھی رہ چکا ہوں۔ اس عرصے میں، میں نے ان کی عادات اور مزاج کو جس طرح دیکھا اور پرکھا، اس کے کچھ تاثرات یہ ہیں:

وہ زور نخ تھے۔ ایک بار اپنے ویلے سے متعارف کروانے والے دوستوں کو ہمیشہ اپنے ہی ویلے سے ملوانا چاہتے تھے اور اپنے ذریعے سے تعلقات رکھنا چاہتے تھے۔ اسی زور نخ کا شاخانہ تھا کہ ایک بار انہیں خبر پڑھ لی کہ ایران میں قرآن مجید کا کوئی ایسا نسخہ شائع ہوا ہے جس میں اعراب میں تبدیلی کر کے لفظی اور معنوی تحریف کی دانستہ کوشش کی گئی ہے۔ اس پھر کیا تھا مزید تحقیق کیے بغیر، ایران کے خلاف ہو گئے اور قسم کھالی کہ اب نہ تو اسلام آباد کے ایرانی شفاقت قونصلیٹ سے شائع ہونے والا رسالہ دانش وصول کریں گے، نہ ان ایرانی اداروں کا رخ کریں گے، مجھ سے خط کتابت بھی میرے ایرانی ادارے کے پتے کی بجائے، میرے گھر کے پتے پر رکھیں گے۔ اور نہ جانے کیا کیا فیصلے کر لیے، انھی کی زبانی سنئے:

اب مجھے ایرانی دانش کی ضرورت نہیں رہے گی۔ اس سے تو بے داشی ہی بھلی۔ ہمیں خدا کے حضور ایک دن جانا ہے اور

اپنی کرتوتوں کا جواب دینا ہے۔ یہ دنیا چند روز کا میلا ہے۔ اس کی چک دمک نے اگر روح اور ضمیر کو گدلا کر دیا تو یہ بڑا گھائٹے کا سودا ہو گا۔ آپ سے عرصہ دراز کے تعلقات ہیں اور میں نے آپ کو بہت ذہین اور باصلاحیت نوجوان پایا ہے اور آپ کے ساتھ مر اسم میرے لیے بڑے فائدہ کے حامل تھے، مگر اب میں کسی ایرانی ادارے میں نہیں آؤں گا اور ان سے کسی امریکی موقع بھی نہیں کروں گا۔ شاہ ایران کے دور کی البتہ اگر کوئی کتاب آپ کی وساطت سے ملتی رہے تو ملکہ ہوں گا۔ آپ گھر کا پتا لکھ دیجیے گا، تاکہ اس طرز کا کوئی خط میں آئندہ آپ کو دفتر کے پتے پر نہ بھیجنو۔ اگر میں غلطی پر ہوں تو تصحیح کیجیے گا۔<sup>۱۶</sup>

لیکن میں اسے رو درجی سے زیادہ ان کی رائخ الاعتقادی اور اسلام سے وابستگی پر محمل کرتا ہوں۔ ان سے یہ بات برداشت نہ ہوئی کہ ایک مسلمان ملک قرآن مجید میں تحریف کرے۔ اگرچہ بعد میں یہ معاملہ صاف ہو گیا کہ ایران میں ایسا کچھ نہیں ہوا، لیکن صابری صاحب کا فیصلہ ایک رائخ الاعتقاد شخص کا ساتھا۔

فارسی ادب کے ساتھ ان کی مناسبت طبعی تھی، اور سے تصوف کے رنگ میں ڈوبے ہوئے اور رنگ بھی چشتیہ کا، گویا دو آتشہ تھا۔ میں نے ان کے فارسی مجموعہ کلام بادۂ ناخور دہ کو پڑھ کر لکھا تھا کہ ایسا لگتا ہے کہ وہ فارسی شعر کے اس عظیم کاروائی سے، جود رہ نخیر سے گذر کر بہ سوے بگالہ جا رہا تھا، راستے میں بچھڑ لگے ہیں، کیوں کہ ان کے فارسی کلام میں رود کی، خسر و، حافظ اور جامی کے کلام کی صدائے بازگشت سنائی دیتی ہے۔ ائمہ میں رہ کر اس اعلاء درجے پر فارسی ذوق کی پروردش کرنا بجاے خود ان کی کمال آفرینی ہے، مگر میں سمجھتا ہوں یہ کسی سے زیادہ وہی عطا تھی۔<sup>۱۷</sup>

فارسی سے فطری مناسبت کی وجہ سے وہ اس زبان کے طرف دار تھے۔ جب ہمارے ہاں مفسران قرآن نے شعوری طور پر ”اللہ“ کی جگہ ”خدا“ اور ”رب“ کی جگہ ”پروردگار“ جیسے فارسی الفاظ کو، جو صدیوں سے ہماری زبان پر جاری تھے اور ہمارے ایمان بھی سلامت تھے، ہمسڑ کر دیا اور صرف اللہ اور رب کلمات کا استعمال جائز قرار دیا تو صابری صاحب تڑپ اٹھے اور ان لوگوں کو مشورہ دیا کہ وہ اپنی تحریر و تقریر سے فارسی لفظیات کو نکال دیں اور پھر گفتگو کے مزے لیں اور زیادہ سے زیادہ ثواب حاصل کریں:

بعض حلقات اور افراد قرآن حکیم کا ترجمہ اور تفسیر کرتے وقت PTV [پاکستان ٹیلی ویژن] پر بھی اللہ اور رب کے لیے خدا اور پروردگار کے مترا دفات شعوری پر روز کر رہے ہیں۔ آپ نے بھی نوٹ کیا ہو گا۔ یہ کون ساتر تھی اور خوش دلی کا راستہ ہم نے اختیار کر رکھا ہے۔ ان لوگوں کو چاہیے کہ اپنی تقریر اور تحریر ہر دو سے فارسی لفظیات کو نکال دیں اور پھر گفتگو کے مزے لیں اور زیادہ سے زیادہ ثواب حاصل کریں۔<sup>۱۸</sup>

میں نذر صابری صاحب کے اسلوب نشر کا اتنا گرویدہ ہوں کہ ان کی زندگی میں ہی میری خواہش تھی کہ کاش ان کے خطوط شائع ہو جائیں تاکہ قارئین کا ایک وسیع حلقة اس سے لطف اندوں ہو سکے۔ یہ خواہش تب تو پوری نہ ہوئی، لیکن ان کی وفات کے فوراً بعد ان کے ہم وطن، ہم مشرب اور ان کے حضر و سفر اور جلوت و خلوت کے ساتھی۔ پروفیسر ڈاکٹر عبدالعزیز

ساحر نے ان کے مکاتیب کے کلیات کی تدوین کا بیڑا اٹھایا اور پہلی جلد کا قرآن میرے نام خطوط کی تدوین کا لکھا۔ ساحر صاحب سے میری یادِ اللہ، صابری صاحب کی حیات سے ہے اور صابری صاحب کے ایک دو خطوط میں ان کا ذکر بھی آیا ہے۔ کچھ عرصہ وہ میرے ساتھ گورڈن کالج، راول پنڈی میں رفیق کا رہی رہے۔ میں نے اپنے نام صابری صاحب کے تمام خطوط کی ایک عکسی نقل ساحر صاحب کے حوالے کی۔ انہوں نے اسے مناسب حواشی اور تعلیقات کے ساتھ مرتب کر دیا ہے اور امید ہے یہ مجموعہ خطوط ۲۰۱۹ء میں منظر عام پر آجائے گا۔

(VI)

نذر صابری کا علمی سفر ایک نظر میں<sup>۱۹</sup>

یہاں صابری صاحب کی تمام مطبوعات سال اشاعت (اول) کی ترتیب سے درج کی جاتی ہیں:  
رومی و تبریزی (مولانا جلال الدین رومی اور شمس الدین تبریزی کی ملاقات کا احوال)، ایک، ۱۹۶۲ء  
نوادرات علمیہ ایک ( مجلس نوادرات علمیہ ایک کی منعقد کردہ نمائش مورخہ ۲۲ نومبر ۱۹۶۳ء میں شامل کیے گئے  
مخطوطات کی تفصیلی فہرست )، ایک، [۱۹۶۳ء]

دیوان شاکرا شاکرا جگی، ایک، ۱۹۷۰ء (بہ راکت سید رفیق بخاری)

فہرست مختصر مخطوطات فارسی کتب خانہ مولانا محمد علی مکھڈی، کیمبل پور [ایک]،  
۱۹۷۳ء

گلستانہ (مختلف شعر اکار و دو نعتیہ کلام / تدوین)، ایک، ۱۹۷۹ء

غاية الامكان فى معرفة الزمان والمكان، تاليف تاج الدین محمود اشنوی، ایک، ۱۹۸۱ء

قصة مشايخ تاليف خواجہ محمد زادہ جگی، ایک، ۱۹۸۶ء

تذكرة علامہ صوفی مولانا نواب الدین رمداسی چشتی صابری، ایک، ۱۹۹۰ء

آبرویے بردوسراء، ایک، ۱۹۹۲ء، اس میں عبدالعزیز ساحر، ارشد محمد ناشاد وغیرہ کے مضامین ہیں۔

واماندگی شوق (صابری صاحب کا اردو، فارسی، پنجابی نعتیہ کلام)، ایک، ۱۹۹۳ء

رسالہ خواجہ احرار درسلوک و تصوف (ظواہر السرائر تالیف میاں محمد عمر چمنی سے ماخوذ)، مجلہ نوادر، ایک،  
شمارہ ۱، ۱۹۹۳ء

دیوان ظفر خان احسن (انتخاب)، ایک، ۱۹۹۷ء

المراۃ فی شرح اسماء المشکوۃ، نصر اللہ بن عبد السلام بھیروی ایکی، ایک، ۱۹۹۸ء

ظواہر (ظواہر السرائر کا ایک حصہ) تالیف میاں محمد عمر چمنی، ایک، ۲۰۰۰ء

شاهر بانہ شمس آبادی (اقتباسی از قصہ مشائخ تالیف محمد زاہدی)، اٹک، ۲۰۰۰ء

خاتم المرسلین تالیف حافظ محمد مظہر الدین مظہر، اٹک، ۲۰۰۱ء

لذت آشنائی (خطوط حافظ مظہر الدین مظہر بنام نذر صابری)، اٹک، ۲۰۰۲ء

تذکرہ شہباز لامکانی مولانا غلام ربانی رہاسی چشتی صابری، اٹک، ۲۰۰۳ء

تذکرہ حضرت سخی سلطان اٹکی (ماخوذ از قصہ مشائخ تالیف خواجہ محمد زاہدی)، اٹک، ۲۰۰۳ء

سید صدر الدین بھاکری اور ان کے خلفاء، اٹک، ۲۰۰۳ء

لذت آشنائی ۲ (حافظ مظہر الدین سے ملاقاتیں اور باتیں)، اٹک، ۲۰۰۴ء

آفتاب شوالک (صوفی نواب الدین رہاسی چشتی صابری کی تبلیغی سرگرمیاں، مجالس، تقاریر)، اٹک حصہ دوم، ۲۰۰۵ء

حصہ اول ۷۰۰۷ء یکجا چار حصے مرتبہ ارشد محمود ناشاد، اٹک، ۲۰۱۲ء

ارمنغان اٹک بحضور سید لو لاک، ( مجلس شعر و ادب اٹک کے طرح نعتیہ مشاعروں ۱۹۵۲ تا ۲۰۰۶ء پڑھا گیا

کلام)، اٹک، ۲۰۰۹ء طبع دوم

المقصد الاسنی فی شرح اسماء الحسنی، تالیف صوفی نواب الدین رہاسی چشتی صابری، اٹک، ۲۰۰۹ء

منہج الریشاد لنفع العباد، تالیف شیخ زین الدین خوانی ہرودی سہروردی، اٹک، ۲۰۱۲ء

معراج نامہ، (صابری صاحب کی اردو، فارسی مشتوی)، اٹک، ۲۰۱۳ء (ایک سال میں دو بار)

اداس لمஹوں کی یادیں (مغل شعر و ادب اٹک کے اکتالیس اجلاس)، اٹک، ۲۰۱۳ء

بادئ ناخورده (صابری صاحب کا فارسی کلام) تدوین و تقدیم ارشد محمود ناشاد، اٹک، ۲۰۱۵ء

سال اشاعت تحقیق طلب:

تحقيق الاديان فی اعجاز القرآن، تصنیف صوفی نواب الدین رہاسی، اٹک

نورونار حافظ مظہر الدین کی غزلیات کا مجموعہ، اٹک

انتخاب حدائق بخشش (نعتیہ کلام مولانا احمد رضا خان بریلوی)، اٹک

### تعليقات

۱۔ میں نے اپنے روز نامچہ آئینہ ایام، بروز بدھ، ۱۹/۹/۹۵ء، اس ملاقات کا ذکر کیا ہے۔ صابری صاحب کے

ساتھ پنجابی زبان و ادب کے محقق محمد عظیم بھٹی (۱۹۳۶-۱۹۹۹ء) اور نیاز کوہر انفار میشن آفیر مکملہ اطلاعات حکومت پنجاب، راول

پنڈی بھٹی تھے۔ میرے روز نامچہ میں صابری صاحب کے ساتھ ۱۹/۹/۹۵ء کی ملاقاتات ہی پہلی بار ضبط تحریر میں آئی

ہے۔ اگرچہ صابری صاحب اور بھٹی صاحب سے پہلے سے آشنا تھی لیکن کسی ملاقات کا ذکر تحریری میری یادداشتؤں میں نہیں ہوا۔

۲۔ مقدمہ معراج نامہ، اٹک، ۲۰۱۳ء، ص ۷

- ۳۔ بارہویں اور تیرہویں صدی عیسوی کے ایک ایرانی مصنف ابو محمد محمود مسروف بتاج الدین اشتوی (منسوب بہ اشتوی، آذربایجان) کی زمان و مکان کے موضوع پر تصنیف غایۃ الامکان فی معرفة الزمان و المکان کا مسلمان فلاسفہ کے ہاں چرچا رہا ہے۔ فیلسوف شرق محمد اقبال (۱۸۷۸-۱۹۴۸ء) نے بھی اس رسالے سے دلچسپی ظاہر کی ہے۔ بدقتی سے اس رسالے کے انتساب کے سلسلے میں اختلاف رہا۔ یہ انتساب عبداللہ بن محمد عین القنات ہمدانی (۱۰۹۸-۱۱۳۱ء) سے ہے اور انھی کے نام سے رحیم فرمنش نے ۱۹۶۰ء اور ۱۹۸۱ء میں تہران سے شائع کیا۔ پاکستان میں طفیل اللہ (کراچی، ۱۹۸۲ء) نے اس کی اشاعت کی تو انھوں نے بھی اسے عین القنات کی تصنیف کے طور پر پیش کیا۔ نذر صابری نے بادل اک اس کی تردید کی اور اٹک سے ۱۹۸۱ء میں اسے اس کے اصل مصنف اشتوی کے نام سے چھاپا۔ یہاں اس بات کا اظہار بھی لازم ہے کہ اس رسالے کو محمود اشتوی کے نام سے چھاپنے کی اولیت سلطان السالکین حاجی میرزا عبد الحسین ذوالریاستین شیرازی کو حاصل ہے۔ انھوں نے مرداد ۱۳۱۱ شمسی (جولائی، اگست ۱۹۳۲ء) میں شاہنعت اللہ ولی کے چند رسائل کے ساتھ بطور ضمیمہ اسے شائع کیا تھا۔ اس مجموعے کا نام پارہ از رسائل شاہنعت اللہ ولی بایک رسالہ از شیخ محمد اشتوی ہے اور اسے ادارہ مجلہ ارمغان تہران نے شائع کیا۔
- ۴۔ نذر صابری بہ نام عارف نوشہ، مجرہ ۱۷ ائمی ۱۹۸۷ء
- ۵۔ نذر صابری بہ نام عارف نوشہ، مجرہ ۱۹۹۹ پر میں ۱۹۹۹ء
- ۶۔ ”نصراللہ بن عبد السلام بھیروی (عالم گیری عہد کے ایک لغت شناس کا تب کے مخطوطات کا تعارف)“، مجلہ تحقیق، اورینٹل کالج پنجاب یونیورسٹی، لاہور، ۱۹۸۹ء، جلد ۱۰، شاہی، ۱-۳، ص ۳-۶
- ۷۔ المرآفی شرح اسماء المشکوہ، نصراللہ بن عبد السلام بھیروی ایکی نے ۱۱۰۲ء اور ۱۱۲۸ھ/۱۷۱۳ء اور ۱۷۱۲ء کے درمیانی عرصے میں تصنیف کیا۔ حدیث کی معروف کتاب مشکوہۃ المصایبیح میں آنے والے اسماے اعلام انسان وغیر انسان واجناس، اسماء الحسنی اور اصحاب بدر کے اسماء کی شرح ہے۔ نذر صابری صاحب نے اس میں سے صرف اسماء الحسنی کی شرح کو اگ کر کے مجلس نوادرات علمیہ اٹک (اگست ۱۹۹۸ء) سے شائع کیا۔
- ۸۔ ”نصراللہ بن عبد السلام بھیروی ایکی: بارہویں صدی ہجری میں پنجاب کے ایک مصنف اور کاتب“، فکر و نظر، ادارہ تحقیقات اسلامی میں الاقوای اسلامی یونیورسٹی، اسلام آباد، جلد ۳۸، شمارہ ۲۲، محرم۔ ربیع الاول ۱۴۲۲ھ/۱۹۰۱ء، جون ۱۹۰۱ء، ص ۱۰۳-۱۲۳
- ۹۔ نذر صابری بہ نام عارف نوشہ، مجرہ ۲۴ دسمبر ۲۰۰۶ء
- ۱۰۔ نذر صابری بہ نام عارف نوشہ، مجرہ ۱۱ افریوری ۲۰۱۱ء
- ۱۱۔ نذر صابری بہ نام عارف نوشہ، مجرہ ۱۱ افریوری ۱۹۹۱ء
- ۱۲۔ نذر صابری بہ نام عارف نوشہ، مجرہ ۲۲ دسمبر ۱۹۸۶ء
- ۱۳۔ نذر صابری بہ نام عارف نوشہ، مجرہ ۳ اگست ۱۹۸۲ء
- ۱۴۔ خلایۃ الامکان کو عین القنات ہمدانی سے منسوب کر کے شائع کرنے میں، ایران میں رحیم فرمنش اور پاکستان میں پروفیسر لطیف اللہ شامل رہے ہیں۔ (جن کا ذکر جا شیئر نمبر ۳ میں گذرا چکا ہے)
- ۱۵۔ مقدمہ مجموعہ آثار فارسی تاج الدین اشتوی، تہران، ۱۹۸۹ء، ص ۲۳
- ۱۶۔ نذر صابری بہ نام عارف نوشہ، مجرہ ۱۳ دسمبر ۱۹۸۷ء
- ۱۷۔ ملاحظہ ہو بادنا خوردہ (مرتبہ ارشاد محمد ناشاد اٹک، ۱۵، ۲۰۱۵ء) کی جلد کی پشت پر چھپی میری تحریر۔
- ۱۸۔ نذر صابری بہ نام عارف نوشہ، مجرہ ۱۶ دسمبر ۱۹۹۶ء
- ۱۹۔ نذر صابری صاحب کی تصانیف کی فہرست مرتب اور مکمل کرنے میں دوست گرامی جناب ارشاد محمد ناشاد ایسوی ایٹ پروفیسر شعبہ

اردو، علامہ اقبال اور پن یونی ورثی، اسلام آباد کا تعاون حاصل رہا۔ اس کے لیے ان کا ممنون ہوں۔ مزید تفصیلات صاحبزادہ ابوالحسن واحد رضوی کی کتاب نذر صابری شخصیت اور فن تصنیف، اٹک، ملک امیر خان پبلی کیشنر، ۲۰۱۱ء میں دیکھی جاسکتی ہیں۔

### Abstract

Arif Naushahi is well known about huge work of research and bibliographies to his credit. The minute and precise details are his another trademark. Here in this article Mr Naushahi produces letters he received from Nazar Sabiri. Mr Sabiri has done a great deal of research work in Persian language and edited many Persian classical texts. Mr Sabiri wrote letters to Mr Naushahi for over three decades. This article has four sections. Mr Naushahi in second section of it shares his rich memories with minute details which is extremely rare. Another section of the article recorded with bibliographic details of works Mr Sabiri produced.

**Keyword:** Letters of Nazar Sabiri, editor of Persian classical text.